


ГОМЕЛЬСКІ УНІВЕРСІТЭТ



ОРГАН ПАРТКОМА, РЭКТАРАТА, КАМІТЭТА ЛКСМБ І ПРАФКОМАУ ГОМЕЛЬСКАГА ДЗЯРЖАУНАГА УНІВЕРСІТЭТА

№ 16 (652)

Аўторак, 5 мая 1987 г.

Газета заснавана ў верасні
1969 года.

Выходзіць раз у тыдзень

Цана 2 кап.

9-га МАЯ—ДЗЕНЬ ПЕРАМОГІ



ПРАЗ тры дні на нашу зямлю прыйдзе свята, якое для нас асабліва дарагое. Гэта — Дзень Перамогі. Аб ім сказана і напісана шмат выдатных слоў. І яны будуць паўтарацца безліч разоў. Пераможцы гэтага заслужылі.

Савецкія людзі сёлага адзначыць Дзень Перамогі на крутым пераломе ў жыцці краіны і сучаснага свету. Сваёй

самаадданай працай яны ўвасабляюць стратэгію паскарэння сацыяльна-эканамічнага развіцця СССР, зацверджаную XXVII з'ездам КПСС, умацоўваюць магучасць неабсяжнай Радзімы.

418 дзён і начэй працягвалася Вялікая Айчынная вайна. Перамога дасталася савецкаму народу дарагой цаной. Пачатак вайны быў цяжкім і суровым. Але Краіна Саветаў

выстаяла, пераламала ход падзей. Савецкія воіны разграмілі фашысцкія полчышчы пад Масквой, Сталінградам і Ленінградам, на Каўказе, нанеслі ворагу сакрушальныя ўдары на Курскай дузе, правабярэжнай Украіне і Беларусі, у іншых выдатных баявых аперацыях.

Савецкі народ і яго Узброеныя сілы атрымалі над моцнымі ворагамі поўную перамо-

САЛДАТАМ БЯССМЕРЦЯ

Заўжды ўслаўляем цябе, Перамога!
Фашызм — ў нашых сэрцах заклятый...
З Масквы да рэйхстага — не проста дарога:

Ваш шлях гераічны, салдаты!

Усе нам радны, хто ў бронзе адліты.
Як вечная памяць аб Вас — абеліскі.

Ваш подзвіг не будзе планетай

забыты,
Удзячнасць, паклон ад натомаў
Вам нізкі.

Бяссмерцем ўвайшлі Вы у год сорок п'яты

За чыстае неба і яснае сонца.

І Вам салютуюць сягоння гарматы —
Айчыны любімай маёй, абаронцы!

Б. ВАЛОДЗІН.

гу — ваенную, палітычную, эканамічную, ідэалагічную. Важнейшая крыніца гэтай вялікай Перамогі заключаецца ў тым, што наш народ веруў ленынскай партыі, узяўшы на сябе кіраўніцтва ў выключна цяжкай барацьбе. А партыя верыла народу і ўзняла яго на гераічную стойкасць, самаадданасць і самаахвяраванне. У гады цяжкіх выпрабаванняў краіна стала адзіным баявым лагерам, аб'яднаным лозунгам партыі: «Усё для фронту, усё для перамогі!». У агні жорсткай барацьбы савецкі народ адстаяў сваю свабоду і незалежнасць сацыялістычнай Радзімы, унёс

рашаючы ўклад у пазбаўленне чалавецтва ад пагрозы фашысцкай няволі.

У калектыве нашага ўніверсітэта сёння працуюць былыя воіны, падпольшчыкі, народныя мсціўцы. Кожны з іх унёс свой уклад у справу абароны заваёў Вялікага Кастрычніка. Шматлікія ордэны і медалі — адзнака іх ратнага подзвігу. Сёння мы нізка схіляем галовы перад ветэранамі Вялікай Айчынай вайны і выказваем ім шырую ўдзячнасць за здзейснены подзвіг.

З надыходзячым святкам Перамогі, таварышы!

А Д С В Я Т К А В А Л І П Е Р Ш А М А Й

У абстаноўцы працоўнага і палітычнага ўздыху савецкія людзі сустрэлі і адзначылі 1 Мая — Дзень міжнароднай салідарнасці працоўных. Гэтым святам у нашым ўніверсітэце 29 красавіка быў прысвечаны ўрачысты сход выкладчыкаў, супрацоўнікаў, студэнтаў і аспірантаў.

Уступным словам сход адкрыў сакратар парткома М. І. Старавайтаў.

З дакладам аб Дні міжнароднай салідарнасці працоўных выступіў прарэктар па завочнаму навучанню Л. Н. Сечка.

Ва ўрачыстай абстаноўцы быў зачытаны загад па ўніверсітэту, у якім рэктар акадэмік АН БССР Б. В. Вокуць павіншаваў калектыву ГДУ са святам ясных і працы, пажадаў новых поспехаў у ажыццяўленні гістарычных рашэнняў XXVII з'езда КПСС і заданняў другога года бягучай пяцігодкі, а лепшым выкладчыкам, супрацоўнікам і студэнтам за плённую добра-сумленную працу, выдатную вучобу і актыўны ўдзел у грамад-



скім жыцці аб'явіў падзяку. Перад удзельнікамі сходу са святочным канцэртам выступілі самадзейныя артысты фізічнага факультэта.

Многія сотні выкладчыкаў, супрацоўнікаў і студэнтаў ўніверсітэта сабраліся 1 Мая каля галоўнага корпуса ГДУ. У маляўніча ўпрыгожанай калоне яны прайшлі па вуліцах і цэнтральнай плошчы горада, разам з працоўнымі ардэнаноснага Гомеля прадэманстравалі сваё непакіснае адданне з роднай Камуністычнай партыяй, гарачае імкненне яшчэ з большай энергіяй і поўнай аддачай сіл змагацца за ажыццяўленне гістарычных рашэнняў XXVII з'езда КПСС, хутэйшае ажыццяўленне задач па перабудове вышэйшай школы.

НА ЗДЫМКУ: на Першамайскай дэманстрацыі — калона ГДУ.

Фота М. Высоцкага.

Віншuem!

Рэктарат, партком, грамадскія арганізацыі ўніверсітэта, дэканат біялагічнага факультэта,

кафедра фізіялогіі чалавека і жывёлін гарача віншуюць загадчыка гэтай кафедры дацэнта КІЕНЮ Аляксандра Іванавіча з паспяховай абаронай доктарскай дысертацыі.

3 УЗНАГАРОДАЙ!

За плённую навукова-педагагічную дзейнасць, актыўны ўдзел у грамадскім жыцці і ў сувязі з 50-годдзем з дня нараджэння в. а. загадчыка кафедры навуковага камунізму дацэнт СМОЛІНА Аляксандра Пятровіча ўзнагароджана Ганаровай граматай рэктарата, парткома і прафкома ўніверсітэта.

МАГУТНЫ СРОДАК ПЕРАБУДОВЫ

Май, як не адзін іншы месяц года, насычаны святамі. Савецкія людзі, усё прагрэсіўнае чалавечтва свету толькі што адзначылі Дзень міжнароднай салідарнасці працоўных. У наступную суботу для нас азначылі Дзень Перамогі. А сёння ў нашай краіне шырока адзначаецца Дзень друку.

Сёлага святая журналістаў, няштатных карэспандэнтаў, работнікаў паліграфіі, шматмільённай арміі чытачоў супала з гістарычнай датай — 75-годдзем з дня выхад першага нумара газеты «Правда».

У І. Ленін лічыў друк магутнай зброяй ідэйнага выхавання, палітычнага кіравання грамадствам. Верны ленинскім традыцыям, савецкі друк выступае баявым прапагандыстам, агітатарам і арганізатарам мас.

Ен уяўляе сабой важнейшы інстытут сацыялістычнай дэмакратыі, сродак далучэння працоўных да рашэння маштабных задач эканамічнага і сацыяльнага развіцця, фарміравання грамадскай думкі.

У наш час, поўны дынамізму, перамен і пераўтварэнняў, дэмакратызацыі жыцця роля друку, сродкаў масавай інфармацыі і прапаганды істотна ўзрастае. Такі вывад зроблены на XXVII з'ездзе КПСС.

Шматтыражная газета «Гомельскі ўніверсітэт» з'яўляецца баявым органам рэктарата, парткома, прафкамаў і камітэта ЛКСМБ ГДУ. На яе старонках знаходзяць шырокае адлюстраванне ўсе бакі шматграннага ўніверсітэцкага жыцця. Рэдакцыя шматтыражкі лічыць сваёй галоўнай мэтай

аказваць садзейнічанне ў паспяховым вырашэнні ўсіх задач, якія ставяць цяпер перад вышэйшай школай. Яе карэнная перабудова, якаснае павышэнне падрыхтоўкі спецыялістаў заўрашняга дня, іх камуністычнае выхаванне — асноўныя тэмы публікацый.

Калектыў рэдакцыі нашай газеты — невялікі. Таму стаўка робіцца на аўтарскі актыў. Усё больш шырокае далучэнне выкладчыкаў, супрацоўнікаў, будучых маладых спецыялістаў да ўдзелу ў выпуску сваёй газеты дапаможа зрабіць яе больш цікавай, баявой. Адначасова хочацца, каб на кожнае крытычнае выступленне мы своечасова атрымлівалі канкрэтнае рэагаванне.

Рэдакцыя ўпэўнена, што актыў нашай газеты з кожным днём будзе расці. Мы ахвотна



У. П. Ленін чытае газету «Правда».

прадставім яе старонкі і для тых, хто спрабуе свае сілы ў мастацкім слове. Са святам друку, Вас, таварышы! Вострага вам піра і пастаяннага творчага настрою!

НА ПЛЕНУМЕ ГАЛІНОВАГА ПРАФСАЮЗА

У канцы красавіка ў Мінску адбыўся пленум Беларускага рэспубліканскага камітэта прафсаюза работнікаў асветы, вышэйшай школы і навуковых устаноў. Абмеркавана пытанне «Аб ходзе перабудовы работы камітэтаў прафсаюза устаноў народнай асветы і навукі і мерах па яе далейшаму паскарэнню ў святле рашэнняў студзеньскага (1987 г.) Пленума ЦК КПСС, XVIII з'езда прафсаюзаў СССР, палажэнняў і вывадаў, якія ўтрымліваюцца ў прамове на з'ездзе Генеральнага сакратара ЦК КПСС тав. М. С. Гарбачова».

На пленуме адзначана добрая работа клуба мастацкай самадзейнасці і Інтэрнатаў нашчага ўніверсітэта па камуністычнаму выхаванню студэнтаў, умелай арганізацыі іх культурнага адпачынку.

Адначасова звернута ўвага рэктарата і прафкамаў ГДУ на слабае матэрыяльна-тэхнічнае забеспячэнне санаторыя-прафілакторыя нашага ўніверсітэта.



НА ЗДЫМКАХ: 1. Ідуць заняці ў школе «Юны геолог». 2. Дзесяцікласніца СШ № 37 Г. Малеўская і вучань 9 класа СШ № 9 К. Камароўскі вывучаюць мінералы. Тэкст і фота А. Ульянінай.

ПРАФАРЫЕНТАЦЫЯ ЯНЫ ЛЮБЯЦЬ ГЕАЛОГІЮ

Геалогія... Чым вабіць яна да сябе хлопчынаў і дзяўчынак? Адназ на гэта пытанне яны шукаюць у школе «Юны геолог», якая воль ужо шэсць гадоў працуе пры геалагічным факультэце ГДУ.

Сюды прыходзяць школьнікі г. Гомеля, наб спазацца яна мага больш аб цудоўным свеце наменя, усім тым, што дае чалавеку прырода.

15 хлопчынаў і дзяўчынак займаюцца ў школе «Юны геолог». І хаця афіцыйна сюды прымаюць школьнікаў з сёмага па дзесяты класы, залічаны ў школу і шасцікласніцы СШ № 4 Алеша Закрыжні. Зрабілі гэта выключна таму, што заўважылі ў гэтым хлопчыну велізарную цягу да геалогіі, яго вялікае жаданне займацца гэтай цікавай навукай. І ён не адстае ад сваіх старэйшых таварышаў.

Есць у школе «Юны геолог» работы, якія займаюцца тут другі год. Сярод іх дзесяцікласніца СШ № 37 Галія Малеўская, якая вельмі любіць геалогію і марыць пасля заканчэння школы паступіць у ГДУ на геаграф. Валера Кужалёў і Слава Азараў.

Рэгулярна наведваюць заняці і імніцца да глыбінш ведаў сямікласніца СШ № 7 Іра Бабінова, вучаніцы 8 класа гэтай жа школы Алеша Тананушка і Лена Афанасенка.

Мараць стаць геологамі таісама васьмікласнікі Валодзя Альштулер (СШ № 29) і Слава Гула з СШ № 14, сямікласнікі Міша Кармоў (СШ № 19), Дзіма Пульша (СШ № 9), вучань 9 класа гэтай жа школы Косця Камароўскі.

Нядаўна на выстаўцы тэхнічнай, навукова-даследчай і мастацкай творчасці студэнтаў і аспірантаў ГДУ служачы школы «Юны геолог» таісама прадставілі свае работы: Дзіма Свірыдаў — малюна, а Валера Кужалёў і Слава Азараў — фотаздымкі.

Гаворыць грамадскі дырэктар школы «Юны геолог» Н. У. Шаўчэнка: «На сваіх занятках я ўдаляю вялікую ўвагу сувязі геалогіі не толькі з дакладнымі і прыродазнаўчымі навукамі, але і з гістарыяй, літаратурай, мастацтвам, старажыта даць школьнікам уяўленне аб геалогіі як аб частцы вялікай навуковай і культурнай спадчыны».

НА САМЫЯ ПАТРАБАВАЛЬНЫЯ ГУСТЫ



Майстэрству жаночых рук няма мяжы. Усё ім падуладна. Цяжка пералічыць тое, што яны ўмеюць для таго, каб іх дом, кватэра былі ўтульнымі і прыгожымі, гасціннымі для сяброў і знаёмых. У гэтым усё ва ўніверсітэце мелі магчымасць пераканацца крыху раней, калі ў сакавіку жансавет ГДУ арганізаваў выстаўку дэкаратыўна-прыкладных і мастацкіх работ выкладчыц і супрацоўніц. А ў тым, што цудоўнага палова чалавечтва выдатна валодае і сакрэтамі кулінарнага мастацтва, упэўніліся наведвальнікі новай выстаўкі, якая была адкрыта нядаўна ў галоўным корпусе ўніверсітэта.

На сталах, пакрытых прыгожымі абрусамі, — самыя разнастайныя кулінарныя вырабы: ад здавалася б, звычайных на першых погляд салатаў да арыгінальных, памастаку аформленых пірагоў і тартоў. Самі іх назвы сведчаць аб арыганальнасці выстаўленых тут «экспанатаў» — «Міраж», «Мазайка», «Чабурашка». Іх аўтары І. Шчадравіцкая, Г. Бурцава, А. Яўланцьева праявілі сваю фантазію і майстэрства ў поўнай меры. Гэта пераканаўча пацвердзілі шматлікія цёплыя водгукі наведвальнікаў выстаўкі, якія спяшаліся купіць тут жа рэцэпты прыгатавання тартоў. Нібы сапраўднымі выглядалі на сталах «дары лесу» — выпечаныя з цеста грыбчочки і арэшкі Л. С. Кавалеўскай і Н. М. Жосткай з кафедр англійскай, нямецкай і французскай моў.


Расцвілі ў крышталёвай вазе ружы, а побач з імі — размясціліся самыя разнастайныя вырабы з прадуктаў, якія ў любой хатняй гаспадыні, як кажуць, пад рукой. Пафантазіруй крыху, і стол для гасцей можна аформіць з самым вытанчаным густам. Ён, такі густ, як нікому іншаму, уласцівы Т. А. Скрынчанка, у чым і пераканаўся ўсе, хто прышоў на выстаўку.

Торт, які спяляў для выстаўкі загадчыца кафедры англійскай мовы Л. С. Ванікава, карыстаўся асаблівай папулярнасцю.

Аб тым, што кулінарнае майстэрства жанчын, якія працуюць у ГДУ, вельмі высокае, гаворыць такі факт: наведвальнікі, а іх было тут нямала, хутка раскупілі прыкладзеныя да кожнага кулінарнага вырабу рэцэпты іх прыгатавання. А ў канцы выстаўкі быў арганізаваны продаж усёй прадстаўленай на ёй смачнай прадукцыі.

Грошы, вылучаныя на выстаўцы, пералічаны жансаветам ўніверсітэта ў Савецкі Фонд міру.

Т. ДУВЯК,
член жансавета ГДУ.



У гэтых пірагоў і руж, выпечаных Т. А. Скрынчанка, смак проста цудоўны!

Фота Л. Ульянінай.

